

Manual work is now ZERO.

E-Nagarpalika for MP developed by ABM Knowledgeware has made all services just one click far away.

Dainik Bhaskar, 31st July 2017

ई-नपा | टैक्सेशन का रिकॉर्ड अपलोड करने का काम चल रहा, यह सुविधा भी जल्द मिलेगी


नपा में टैक्स छोड़ सारे काम ऑनलाइन, नहीं होगी परेशानी

भास्कर संवाददाता | जावरा

हमारी नगरपालिका अब ई-नगरपालिका बन चुकी है। इस पोर्टल पर टैक्सेशन के काम को छोड़कर अन्य सभी सेवाएं शुरू हो गई हैं। जल्द ही टैक्स संबंधी सेवाएं भी शुरू हो जाएंगी, इसके लिए डाटा अपलोड करने का काम चल रहा है। यह एक-डेढ़ माह में पूरा हो जाएगा। टैक्स को छोड़कर सभी विभागों की जानकारी पोर्टल पर दर्ज कर दी गई है। हालांकि अभी लोगों की इसकी जानकारी नहीं है, इस कारण ऑनलाइन आवेदन नहीं आए हैं। नगरपालिका भी प्रचार-प्रसार नहीं कर रही है।

ई-नपा के तहत पंजीयन व प्रमाण पत्र, अकाउंट, नामांतरण, नल कनेक्शन के साथ फ्री कास्ट सर्विस की सारी सुविधाएं ऑनलाइन हो गई हैं। इसके लिए लोगों को अब नपा के चक्कर लगाने की जरूरत नहीं है। सेफ एसोसिएट कंसल्टेंट शब्बर रजा ने बताया नपा के सारे विभाग को ऑनलाइन करने की प्रक्रिया चल रही है। संपत्ति कर, जलकर और राजस्व संबंधी जानकारी अपलोड करना बाकी है। बाकी सारे कामों के लिए सिटीजन सर्विस शुरू कर दी है। इसके लिए सभी विभाग के अधिकारियों को आईडी व पासवर्ड जारी किए गए हैं, जिससे वे विभागवार जानकारी देख सकते हैं। टैंडर संबंधी काम ऑनलाइन शुरू होंगे, इससे पारदर्शिता बनी रहेगी और एक क्लिक में संबंधित ठेकेदार की जानकारी मय टीएस के मिल सकेगी। दस्तावेज खंगालने की जरूरत भी नहीं पड़ेगी।

ऑनलाइन ऐसे करें आवेदन



इस वेबसाइट पर जाकर करें ऑनलाइन आवेदन।

ई-नगर पालिका का प्रचार नहीं होने से एक भी आवेदन ऑनलाइन नहीं हुआ

ई-नगरपालिका को लेकर अभी तक किसी तरह का प्रचार शुरू नहीं किया है। ऐसे में लोगों को ऑनलाइन सुविधा की जानकारी नहीं मिल पाई है और एक भी व्यक्ति ने आवेदन ऑनलाइन नहीं किया है। अभी भी लोग नगरपालिका के चक्कर लगा रहे हैं।

ऑनलाइन सेवाओं का करेंगे प्रचार

अभी केवल अकाउंट डिपार्टमेंट का काम ऑनलाइन शुरू हुआ है। पंजीयन व प्रमाण पत्र संबंधी काम के लिए प्रचार करेंगे। होश टैक्सेशन संबंधी काम जल्द से जल्द डाटा अपलोड करने के बाद शुरू कर देंगे।

अशोक शर्मा, प्रभारी सीएमओ, नगरपालिका परिषद जावरा

ऑनलाइन आवेदन करने के लिए ई-नपा एमपी जीओवी डॉट इन की साइट खोलें। सिटीजन सर्विस ऑप्शन पर क्लिक करें। जिस सेवा के लिए आवेदन करना है, उसका चयन करें। इसके बाद शहर के नाम में जाकर नया चयन कर कंटिन्यू पर क्लिक करना है। फॉर्म भरने के बाद आवश्यक डॉक्यूमेंट अटैच कर सबमिट कर दें। इसके बाद आवेदनकर्ता के पर मोबाइल पर मैसेज आ जाएगा।